



MALTA

**QORTI TAL-MAGISTRATI
(MALTA)**

**MAGISTRAT DR.
JOSEPH A. APAP BOLOGNA**

Seduta tal-15 ta' Jannar, 2003

Avviz Numru. 1322/1998/1

William Bugeja

vs

Brian Tyre Services Limited

Il-Qorti,

Rat ic-citazzjoni in esami li biha l-attur wara li ppremetta illi l-attur kien gie kkundannat ihallas hames mija u seba' liri Maltin (Lm507) permezz ta' sentenza tal-Qorti tal-Magistrati (Malta) presjeduta mill-Magistrat Dr. Michael Mallia tat-12 ta' Jannar 1998 fl-ismijiet *Brian Tyre Services Limited vs William Bugeja* (Avviz Nru 1807/97MM).

Illi l-attur qatt ma gie notifikat bl-avviz imsemmi u konsegwentement qatt ma deher fil-kawza.

Kopja Informali ta' Sentenza

Illi skond ir-referta relattiva fl-atti ta' l-avviz fuq imsemmi in-notifika saret fl-indirizz 25, Triq in-Nahal, Qormi.

Illi dan l-indirizz, ossia 25, Triq in-Nahal, Qormi mhux ir-residenza ta' l-attur.

Illi l-attur sar jaf ricentement bil-kawza, ossia meta gie notikat b'mandat ta' qbid.

Illi ghalhekk hemm lok ghal ritrattazzoni taht l-artikolu 811(b) tal-Kap. 12 tal-Ligijiet ta' Malta.

Illi l-attur jixtieq jattakka il-kapi kollha tas-sentenza fuq imsemmija.

Il-konvenut jghid il-ghaliex m'ghandiex din l-Onorabli Qorti:

1. Tordna t-thassir, ir-revoka u l-kancellament tas-sentenza tal-Qorti tal-Magistrati (Malta) presjeduta mill-Magistrat Dr Michael Mallia tat-12 ta' Jannar 1998 fl-ismijiet *Brian Tyre Services Limited vs William Bugeja* (Avviz Nru 1807/97MM).

2. Tordna r-ritrattazzjoni mill-gdid tal-kawza imsemmija fl-ewwel talba.

Bl-ispejjez. Il-konvenut gie ngunt ghas-subizzjoni.

Rat id-dikjarazzjoni guramentata tal-istess attur (fol 2 tal-atti) kif ukoll il-lista tax-xhieda u ta' dokumenti annessi maghha (fol 3 ibid).

Rat in-nota tal-eccezzjonijiet tal-istess socjeta attrici (fol 13 ibid) u li biha eccepjet –

1. Illi, in linea preliminari, din il-kawza ghandha tinstema minn u tigi trattata quddiem, dik l-Onorabli Qorti kif kienet presjeduta fid-data tas-sentenza.

Kopja Informali ta' Sentenza

2. Illi, fit-tieni lok, it-talbiet attrici ghandhom jigu respinti bl-ispejjes stante li, ai termini tal-Art. 812 tal-Kap 12, naqas li jadopera ruhu mill-fakolta tal-appell.

3. Illi, fit-tielet lok, it-talbet attrici ghandhom jigu respinti bl-ispejjes stante li, ai termini tal-Art. 818(b), naqas li jipprezenta l-odjerni proceduri fit-termini hemm preskritt.

4. Illi, fir-raba' lok, it-talbiet attrici ghandhom jigu respinti bl-ispejjes stante li s-sentenza tat-12 ta' Jannar, 1998 hija konformi mal-ligi u timmerita konferma.

5. Salv eccezzjonijiet ulterjuri.

Rat id-dikjarazzjoni tas-socjeta konvenuta guramentata minn Noel Gauci (fol 14 ibid) kif ukoll il-lista ta' xhieda annessa maghha (fol 15 ibid).

Rat l-atti kollha tal-kawza.

Ikkunsidrat

Illi, f'dan l-istadju, jidher mill-istess citazzjoni in esami, illi s-sentenza in esami kienet inghatat mill-Qorti tal-Magistrati (Malta) kif diversament presjeduta.

Illi l-Artikolu 814 tal-Kapitolu 12 tal-Ligijiet ta' Malta, esplicitament, jiddisponi "... It-talba ghar-ritrattazzjoni ghandha ssir quddiem il-Qorti li tkun tat is-sentenza attackkata u jistghu joqghodu fiha l-istess Imhallfin u Magistrati" u dan "bla hsara ghad-disposizzjonijiet tas-sub-titolu II tat-Titolu II tat-tielet titolu" tal-istess Kapitolu 12 li jirregola r-rikuza ta' Imhallfin u Magistrati u fuq is-surroga.

Illi jkun opportun f'dan ir-rigward li ssir referenza ghall-artikolu 733(1) (d) (ii) li jghid li Magistrat jista' jigi rikuzat jew jista jastjeni milli joqghod fil-kawza "jekk il-kawza kienet gia giet quddiemu bhala (Magistrat)" filwaqt li jinghad ulterjorment, "Izda dan ma jghoddx ghal decisjoni mill-(Magistrat) meta' ma tkunx qatghet definittivament, il-meritu"

Kopja Informali ta' Sentenza

Illi, in rigward dan, jidher mill-atti tas-sentenza attakkata (fol 5 et tal-atti) illi il-Qorti kif diversament presjeduta ma kienetx semgħet xi prova dwar il-meritu' tal-kaz u filfatt, kienet iddecidiet l-istess kawza wara li gie presentat kapitolu għas-subizzjoni tal-istess konvenut (ara fol 29 ibid). Għalhekk ma jidhirx li hemm xi ostakolu legali sabiex din il-Qorti tapplika l-artikolu 814 kif hawn fuq citat. (Fuq dan il-punt ara "infra").

Ikkunsidrat

Illi, għalhekk, trid tigi milqugħa l-ewwel eccezzjoni kif proposta mill-istess socjeta konvenuta fis-sens li din il-kawza trid tigi deciza mill-Qorti, kif diversament presjeduta, u li ddecidiet il-kawza imsemmija billi pprolatat is-sentenza attakata.

Illi, dwar dan, għandu jingħad li hi dik il-Qorti, kif diversament presjeduta li trid tiddiciedi jekk tastjenix milli tkompli tisma' il-kaz jew jekk għandhiex tigi rikusata fuq eccezzjoni "ad hoc" tal-partijiet interessati.

Għal dawn il-motivi, tilqa' l-eccezzjoni preliminari u tordna li l-atti kollha ta' din il-kawza jintbagħtu, permezz tar-Registratur tal-Qorti, lill-Qorti tal-Magistrati (Malta) presjeduta mill-Magistrat Michael Mallia sabiex jkun hemm decisjoni fuq il-meritu tar-ritrattazzjoni mitluba. Bl-ispejjes kontra l-istess attur.

-----TMIEM-----